

غزوہ اُحد*

حضرت عروہ بن زیر رحمۃ اللہ علیہ

(تحقیق: ڈاکٹر محمد مصطفیٰ عظیمی، ترجمہ: مولانا محمد سعید الرحمن علوی)

سیرت و مغازی رسول صلی اللہ علیہ وسلم کی تفصیلات کو محفوظ کرنے اور انھیں ضبط تحریر میں لانے کا سلسلہ پہلی صدی ہجری یعنی عہد صحابہ کرامؓ میں شروع گیا تھا۔ اس سلسلے کی موجود کتب میں حضرت عروہ بن زیرؓ کتاب ”مخازی رسول اللہ صلی اللہ علیہ وسلم“ کو اولیت کا شرف حاصل ہے۔ حضرت عروہ بن زیرؓ پسے ہمدر کے بہت بڑے عالم، محدث اور فقیہ تھے۔ انھوں نے مدینہ منورہ میں بہت سے جلیل القدر صحابہ اور تابعین سے علم کی تحصیل کی۔ امام ابن کثیر کے بقول، وہ فقیہ، عالم، حافظ حدیث اور مغازی رسول صلی اللہ علیہ وسلم کے لئے اور مستند عالم تھے۔ آپؓ پہلے شخص تھے جنھوں نے سیرت و مغازی سے متعلق کتاب لکھی۔ ان کا شمار چند سرکرد فقهاء میں ہوتا تھا اور صحابہؓ میں سے دینی مسائل پوچھتے تھے۔ ذیل میں جو مضمون شائع کیا جا رہا ہے وہ ”مخازی رسول اللہ صلی اللہ علیہ وسلم از حضرت عروہ بن زیر رحمۃ اللہ علیہ“ سے ماخوذ ہے، اس کتاب کو ڈاکٹر محمد مصطفیٰ عظیمی نے مرتب کیا اور مقدمہ و جواہی تحریر کیے۔ اردو ترجمہ مولانا سعید الرحمن علوی رحمۃ اللہ نے کیا۔ (ادارہ)

حضرت عروہ فرماتے ہیں کہ رسول محترم صلی اللہ علیہ وسلم نے خواب دیکھا اور فرمایا: کہ میری توار (ذوالفقار) (ابو جہل کی توار جو بدر میں غنیمت کے طور پر ملی اور رسول محترم صلی اللہ علیہ وسلم کے پاس رہی) اپنی نیام سمیت ٹوٹ گئی ہے اور یہ کہ میں نے دیکھا کہ ایک گائے ذبح کی جا رہی ہے۔ اس سے آگے حضرت عروہ فرماتے ہیں کہ:

رسول اکرم صلی اللہ علیہ وسلم احاد کے موقع پر مدینہ میں ہی قیام کر کے مقابلہ کرنے کے حق میں تھے۔ لیکن بہت سے حضرات باہر جا کر مقابلہ چاہتے تھے۔ اگر لوگ حضور اکرم کے ارشاد و حکم کے مطابق رہتے تو ان کے حق میں بہتر ہوتا لیکن ان پر تقدیر غالب آچکی تھی۔ باہر جا کر مقابلے کے سلسلے میں سب سے زیادہ ان کی خواہش تھی جو بدر میں شریک نہ ہو سکے تھے اور ابیل بدر کے سلسلے میں جو فضیلت ان کے کان میں پڑی، اُس نے اُس شوق کو بڑھا دیا تھا۔

حضور اکرم صلی اللہ علیہ وسلم نے جمعہ کی نماز پڑھائی، خطبے میں لوگوں کو نصیحت سے نوازا، انھیں جہد و سعی کی تلقین کی۔ خطبہ و نماز سے فراغت پر جنگی لباس پہن کر لوگوں کو چلنے کا حکم دیا۔ اس کیفیت کو اصحاب رائے حضرات نے دیکھا تو کہنے لگے کہ آپ نے ہمیں مدینہ میں ہی رکنے کا فرمایا تھا۔ اگر یہاں دشمن حملہ آور ہو تو اس کا یہیں رہ کر مقابلہ ہو۔ رسول محترم (صلی اللہ علیہ وسلم) اللہ تعالیٰ کے منشأ کو زیادہ بہتر جانے والے ہیں۔ آپ کے پاس آسمان سے وحی بھی آتی ہے، ہم نے آپ

کو اس طرح باہر جانے پر توجہ دلائی۔ اس لیے انھوں نے عرض کیا کہ آپ کے حکم کے مطابق مدینے میں قیام نہ کر لیں؟ آپ نے ارشاد فرمایا کہ نبی کے لیے مناسب نہیں کہ وہ جب جنگی لباس پہن لے اور لوگوں کو دشمن کی طرف نکلنے کا حکم دے دے تو وہ فقال کیے بغیر لوٹے۔ میں نے تمہیں ایک بات کہی، تم نے نکلنے ہی کا تقاضہ کیا۔ اب تمہیں نصیحت کرتا ہوں کہ دشمن سے تھماری ملاقات ہو اور آمنا سامنا ہو تو تقویٰ اور صبر سے کام لینا اور یاد رکھو کہ جس بات کا تمہیں حکم دوں اس پر عمل کرو۔ یہ فرماء کہ آپ مسلمانوں کے ساتھ کل کھڑے ہوئے۔

رئیس المناقیفین عبداللہ بن ابی کی واپسی:

حضرت عروہ رحمہ اللہ تعالیٰ فرماتے ہیں کہ جناب رسول اکرم صلی اللہ علیہ وسلم تشریف لے گئے حتیٰ کہ آپ احمد پہنچ گئے تو عبداللہ بن ابی تین سو آدمیوں سمیت واپس آگئیا، اب آپ کے ساتھ سات سو حضرات باقی رہے۔

حضرت طلحہ رضی اللہ عنہ کی کمال درجہ استقامت:

حضرت عروہ بن زیر سلام اللہ تعالیٰ علیہا و رضوانہ فرماتے ہیں کہ اس دن حضرت طلحہ رضی اللہ تعالیٰ عنہ نے انتہائی کمال درجہ استقامت اور حوصلہ مندی کا مظاہرہ کیا۔ مالک بن زہیر نے رسول مختار صلی اللہ علیہ وسلم پر تیراندازی کی۔ حضرت طلحہ رضی اللہ علیہ و رضوانہ نے اپنے ہاتھ کو رسول مختار صلی اللہ علیہ السلام کے لیے ڈھال بنا لیتا۔ تیر آپ کی چینگلکی کو لگا جس سے وہ شل ہو گئی۔

حضور صلی اللہ علیہ وسلم کا ابی بن خلف کو قتل کرنا:

حضرت عروہ بن زیر سلام اللہ تعالیٰ علیہا و رضوانہ فرماتے ہیں، ابی بن خلف نے مکہ میں قسم کھاتی تھی کہ وہ رسول اکرم صلی اللہ علیہ وسلم کو ضرور قتل کرے گا۔ اس کے حلف کا رسول مختار صلی اللہ علیہ وسلم کو علم ہوا تو آپ نے فرمایا: ”اللہ نے چاہا تو میں اسے قتل کروں گا۔“ وہ سب کے سامنے لو ہے میں غرق آیا اور کہنے لگا کہ: ”اگر آج محمدؐؒ گئے تو میری خیر نہیں۔“ وہ مسلسل حضور اکرم صلی اللہ علیہ وسلم پر حملہ آور ہو کر قتل کرنے کی تدبیریں کر رہا تھا۔ حضرت مصعب بن عمير رضی اللہ تعالیٰ عنہ (بنو عبد الدار کے عزیز) حضور اکرم صلی اللہ علیہ وسلم کے لیے ڈھال بنے ہوئے تھے۔ ان سے اس کا سامنا ہوا، وہ شہید ہوئے تو حضور اکرم صلی اللہ علیہ وسلم نے ابی بن خلف کی زرہ اور فولادی ٹوپی کے مضبوط لو ہے کے لباس میں ٹھوڑی کے نیچے کی ہڈی نگلی دیکھی تو اپنے چھوٹے نیزے کو وہاں تاک کر مارا، باوجود یہ کسی قسم کا خون نہ نکلا تھا لیکن وہ اپنے گھوڑے سے اُتر پڑا، اپنے رفقا کے پاس لڑھکتا ہوا آیا۔ انھوں نے اسے سہارا دیا۔ اس وقت حالت یہ تھی کہ بیل کی طرح آوازیں نکال رہا تھا۔ انھوں نے اس سے پوچھا کہ آخر تو اس قد رجزع فرع کیوں کر رہا ہے، یہ تو برائے نام خراش ہے۔

ماہنامہ ”نقیب ختم نبوت“ ملتان (جولائی 2018ء)

دین و دانش

اس نے انھیں بتایا کہ محمد (صلی اللہ علیہ وسلم) نے مجھے قتل کرنے کا کہا تھا۔ اس کے بعد کہا۔ اس ذات کی قسم جس کے قبصے میں میری جان ہے، میرے ساتھ ذوالجہاز کے بھی لوگ ہوتے تو وہ بھی مر جاتے (گویا اسے رسول اکرم صلی اللہ علیہ وسلم کی بات پر اتنا یقین تھا لیکن وائے محرومی کے اسلام قبول نہ کیا) پس وہ اسی حالت میں مر گیا۔ (ہلاکت و بر بادی ہے دوزخیوں کے لیے)

سید الشہداء (اسد اللہ و اسد رسولہ) حضرت حمزہ رضی اللہ تعالیٰ عنہ پر رواۃ:

موسیٰ بن عقبہ فرماتے ہیں کہ رسول محترم صلی اللہ علیہ وسلم حدود مدنیہ میں داخل ہوئے تو ہر گھر میں نوحہ و بکا کی آوازیں آ رہی تھیں۔ آپ صلی اللہ علیہ وسلم نے پوچھا کہ یہ کیا ہے؟ لوگوں نے کہا کہ یہ انصار کی عورتیں ہیں جو اپنے شہداء پر رروہی ہیں۔ آپ کی زبان مبارک سے نکلا: ”میرے پچاہزہ، تو ان پر کوئی رونے والانہیں“۔ ساتھ ہی ان کے لیے دعاء مغفرت فرمائی۔ یہ دردناک صدا حضرت سعد بن معاذ، سعد بن عبادہ، معاذ بن جبل اور عبداللہ بن رواحہ (رضی اللہ عنہم) نے سنی تو اپنے گھروں میں گئے اور تمام رونے والیاں جو مدینے میں تھیں انھیں جمع کر کے کہا: ”واللہ! انصار کے شہداء کو اس وقت تک مت رو وجہ تک رسول محترم کے پچاپر نہ رلو، کیونکہ آپ نے فرمایا ہے کہ ان کے پچاپر مدینے میں کوئی رونے والی نہیں“۔ خیال یہ ہے کہ رونے والی عورتیں حضرت عبداللہ بن رواحہ لے کر آئے۔ حضور اکرم صلی اللہ علیہ وسلم نے اس کو سناتو پوچھا یہ کیا ہے؟ آپ کو بتایا گیا کہ انصار نے اپنی خواتین کو یہ نصیحت کی ہے۔ آپ نے ان سب کے لیے دعاء مغفرت فرمائی اور ان کے حق میں کلماتِ خیر فرمائے اور ارشاد فرمایا:

”میرا مقصود یہ نہ تھا اور نہ ہی مجھے رونا پسند ہے۔ اس کے بعد اس سے مستقلًا منع کر دیا۔“

حضرت عروہ بن زیر سے بھی بالکل اسی طرح کی روایت ہے۔

اُحد کے بعض شہداء کے اسماء گرامی: ۱

حضرت عروہ رحمہ اللہ تعالیٰ نے اُحد کے شہداء میں سے ایسے حضرات کا ذکر کیا ہے جو بدر میں بھی شریک تھے۔

ان کا ذکر یہاں ہوگا۔

۱۔ اوں بن المندز رالانصاری التجاری

۲۔ ایاس بن اوں الانصاری (بن معاویہ بن عمرو)

۳۔ ثعلبہ بن سعد بن مالک بن خالد بن ثعلبہ بن حارثہ الانصاری (بن سعادہ)

۴۔ سید الشہداء، اسد اللہ و اسد رسولہ، حمزہ بن عبدالمطلب الہاشمی۔ رسول اکرم صلی اللہ علیہ وسلم کے پچا، رضائی بھائی، انھیں وحشی بن حرب نے شہید کیا (وہ بعد میں مسلمان ہو کر شرف صحابیت سے بہرہ ور ہوئے اور مُسیلہ کذاب قتل کر

کے گویا اس کا ازالہ کیا۔)

۵۔ الحارث بن اوس بن رافع الانصاری (بن عمر و بن عوف)

۶۔ ذکوان بن عبد قیس الانصاری (بنوزر ایق)

۷۔ رفاعم بن اوس بن زعورا ابن عبد الاشہل الانصاری

۸۔ ربیعہ بن افضل بن حبیب بن یزید بن تمیم الانصاری (بن معاویہ بن عوف)

۹۔ ربیعہ بن اشلم القرشی - حلیف بن واسد بن عبد شمس (بنواسد)

۱۰۔ سعد بن الربيع الانصاری

۱۱۔ سلیط بن ثابت بن قتل الانصاری (بنوانیت)

۱۲۔ عبداللہ بن حجش الاموی (بنعبد شمس)

۱۳۔ عبداللہ بن عمرو بن حرام بن لعلہ الانصاری (بنوسلمه)

۱۴۔ طبرانی کے بقول، حضرت مصعب بن عمير بن ہاشم بن عبد مناف بن عبد الدار بن قصی۔ یہ مہاجرین اولین سے تعلق رکھنے والے صحابی ہیں۔ (پروأحد میں اللہ تعالیٰ کے نبی نے انھیں مسلمانوں کا جھنڈا تھا میا۔ یہ جھنڈا حضرت اُمّ المؤمنین سیدہ عائشہ صدیقہ سلام اللہ تعالیٰ علیہا و رضوانہ کی اوڑھنی کا تھا..... گویا انھیں رسول محترم صلی اللہ علیہ وسلم کا پہلا "علم دار" ہونے کا شرف حاصل ہے۔

☆.....☆.....☆

۱۔ تفصیل: ابن ہشام، ج: ۳، ص: ۲۰۔ ابن حزم، ص: ۱۵۶۔ ابن القدری: ۱۹۹۔ ۲۰۰۔ ابن سید الناس، ج: ۲، ص: ۲۔

البخاری، باب المغازی۔ مسلم، باب الجہاد۔ الطبری، ج: ۲، ص: ۲۹۹۔ ابن اسحاق کے بقول اس کی تاریخ شوال ۳ ہے۔

(ج:، ص: ۲۰) حافظ ابن حجر عسقلانی کے بقول بدرا کے بعد قریش نے اس ہریت کے بدالے کے لیے عرب بھر سے حتی الامکان لشکر فراہم کر کے سردار قریش ابوسفیان کی قیادت میں چڑھائی کا اہتمام کیا۔ فتح الباری، ج: ۷، ص: ۲۶۔ (۳۷۷)

۲۔ تفصیل: ابن ہشام، ج: ۳، ص: ۲۲۔ ۲۷۔ الواقدری، ص: ۳۰۰۔ ۳۰۱۔ ابن سید الناس، ص: ۲۱۔ ۲۵ تا ۲۶